

بِسْمِ اللَّهِ الرَّحْمَنِ الرَّحِيمِ

وَآتَاخُذُوا مِنْ مَّقَامِ إِبْرَاهِيمَ مُصَلِّينَ

(۽ ابراهيم جي بيٺڻ جي جاءِ کي جاءِ نماز بنايو) (البقره ۱۲۵)

# نسبتن جون بهارون

پروفيسر ڊاڪٽر محمد مسعود احمد

ايم اي: پي - ايڇ - ڊي

مترجم: پروفيسر قدوس احمد جان سرهندي

## شرڪتِ اسلاميه

مسلم منزل - حميد پوره ڪالوني نمبر 1 ميرپورخاص (سند)

اسلامي جمهوريه پاڪستان

نالو ڪتاب: نسبتن جون بهارون  
 مؤلف: پروفيسر ڊاڪٽر محمد مسعود احمد  
 مترجم: پروفيسر قدوس احمد جان سرهندي  
 شعبه تاريخ اسلام گورنمنٽ ماڊل ڪاليج ميرپور خاص  
 ڪمپوزنگ: خليل احمد پتو حيدرآباد  
 باهتمام: قدرت الله بيگ  
 اشاعت: ۱۴۱۷ھ / ۱۹۹۶ع  
 قيمت: دعاءِ خير

ملڻ جا هنڌ

- ۱- مڪتبہ مجدديه "حَسْبَتْ مَرْتَفَقًا" سرهندي بنگلورنگ روڊ ميرپور خاص
- ۲- اڪرم ايجنسيز لالچند گارڊن ميرپور خاص
- ۳- مڪتبہ وارثيه - بلال هائوس - آدم ٽاؤن ميرپور خاص
- ۴- مڪتبہ حزب الاحناف - جامع مسجد پوليس لائن سانگهڙ

## عرض مترجم

زندگي ۾ ڪئين ڪتاب پڙهيم ۽ ڏٺم پر حضرت مولانا پروفيسر ڊاڪٽر محمد مسعود احمد صاحب جي ڪتاب ”نسبتون کي بهارين“ ايترو ته متاثر ڪيو جو نه صرف بار بار پڙهيم پر فوراً ترجمي ڪرڻ جو پي سوچيم ته ڊاڪٽر صاحب به ساڳي رائي ڏيکاري. منهنجي خيال ۾ ته طبع زاد ڪو ڪتاب لکڻ سولو ۽ ترجمون انتهائي مشڪل آهي ترجمون اوهان جي آڏو آهي مون ڪوشش ڪئي آهي ته ڪتاب جي اصل متن ۽ روح کي جيئن جو تيئن رکيو وڃي.

آءُ پنهنجي مربي ۽ مشفق پير و مرشد خواجه حضرت الحاج پير محمد ابراهيم جان سرهندي مدظلہ عاليہ جو انتهائي مشڪور و ممنون آهيان. مرشد ڪريم جي دعائن جي طفيل ٿي ان قابل ٿيس ته ترجمون پورو ڪيم پاڻ نه صرف ڪتاب جو مهاڳ لکيائون پر قرب خاص ڪري سڄي ترجمو جو نه صرف مطالعو ڪرڻ فرمايائون پر ڪن غلطين جي اصلاح به ڪرڻ فرمايائون ۽ حوصلو افزائي فرمائي دعا به ڪرڻ فرمايائون.

ان کان سواءِ برادر ۾ پروفيسر نثار احمد جان سرهندي، برادر ۾ مرزا اعظم بيگ پروفيسر فياض احمد خان ڪاوش ۽ قدره الله بيگ صاحب جو به ممنون و مشڪور آهيان جن هر مرحلہ تي حوصلو افزائي فرمائي.

## مهاگ

از: پير و مرشد رهبر شريعت و طريقت خواجه حضرت قبله علامه سائين پير حاجي محمد ابراهيمر جان "خليل" سرهندي مجددي فاروقي مدظله عاليه

الحمد لله رب العلمين والعاقبة للمتقين والصلوة والسلام  
علي سيد الانبياء والمرسلين وعلي اله واصحابه واولياء امته  
اجمعين. اما بعد! پروفيسر ڊاڪٽر مولانا محمد مسعود احمد  
صاحب لکي ڄاڻي ٿو. سندس هڪ خاص پنهنجو انداز بيان آهي.  
جنهن مسئلي تي قلم کڻي ٿو انهي کي اهڙي طرح سان ٿو بيان  
ڪري جو پڙهڻ وارو سمجهي ٿو ته اٿون ايهي دلائل پهريون ڀيرو  
پڙهي رهيو آهيان. يعني هو پنهنجي اهڙي هڪ خاص پرڪشش  
دل نشين انداز ۽ نئين رنگ ڍنگ سان مسئلو پيش ڪري ٿو جو  
پڙهڻ وارو جن دليلن کي ڪيئن پيرا پنهنجي خيال ۾ رد ڪري  
چڪو آهي ايهي قبول ڪري ٿو چڪي

مون کي گهڻو ڪري پنهنجيون ڪل تصنيفون ڏيندو آهي  
آءُ پڙهندو آهيان ۽ بيحد محظوظ ٿيندو آهيان ۽ دل جو دل ۾  
پروفيسر صاحب کي دلي داد ڏيندو آهيان.

ڪتاب "نسبتون کي بهارين" سندس علمي ۽ ادبي  
شاهڪار آهي. وري سٺي ڳالهه اها آهي ته ترجمون به هڪ  
پروفيسر ئي ڪيو آهي يعني برخوردار پروفيسر قدوس احمد جان  
سلمه ربه انهيءَ ترجمي جو حق ادا ڪيو آهي. مطلب ته جهڙي  
طرح سان متن لاجواب آهي اهڙي طرح سان ترجمون به لاجواب  
واقع ٿيو آهي. ترجمون به قابل ديد آهي جيڪو اهل دانش و بينش  
ترجمون پڙهندو اهو دل جي گهراين مان داد ڏيندو اهو مصنف ۽  
مترجم ٻنهي جي علميت ۽ ادبي لياقت جو دل سان معترف ٿيندو.  
مصنف ۽ مترجم ٻنهي کي رب پاڪ شال جزائي خير عطا فرمائي (آمين)

عبدہ محمد عرف ابراهيم مجددي

ڳوٺ گلزار خليل تعلقه سامارو ضلع عمر ڪوٽ

## مهاڳ

از: حضرت علامه پير عبدالوحيد جان سرهندي فاروقي مجددی مدظلہ مهتمم و مدرس مدرسه مجلد پير سرهنديہ دارالارشاد / درگاه عالیہ مجلد پير تلبو سائين داد ضلع حيدرآباد - سنڌ

الحمد لله رب العلمين والعاقبة للمتقين والصلوة والسلام علي سيد الانبياء والمرسلين وعلي اله واصحابه اولياء امته اجمعين. اما بعدا هن مقدس مستند ۽ معتبر ڪتاب جا پڙهندڙ حضرات معلوم ڪندا ته اسان جي سرهندي خاندان جي هڪ فاضل نوجوان نهايت قابل احترام شخصيت برادر مر پروفيسر آغا قدوس احمد جان سرهندي صاحب جن "نسبتون ڪي بهارين" ڪتاب جو آسان ۽ عام فهم سنڌي ۾ ترجمون ڪيو آهي. الحمد لله مون اهو ترجمون اول کان آخر تائين غور ۽ فڪر سان پڙهيو ڪتاب جي اصل اردو عبارت ۽ سنڌي ترجمون بالڪل صحيح ۽ اهل سنه والجماعت جي عقيدتي مطابق آهي. هي ڪتاب نسبتن جون بهارون پنهنجي موضوع تي هڪ جامع تصنيف آهي. هن ڪتاب جي پڙهڻ سان الله جي پياري حبيب ڪريم صلي الله عليه وسلم جي محبت پيدا ٿئي ٿي، حديث نبوي ۾ ارشاد آهي عن انس رضي الله عنه لا يؤمن احدكم حتي اكون احب اليه من نفسه وماله وولده ووالده والناس اجمعين. ترجمه: حضرت انس رضي الله عنه کان روايت آهي پاڻ ڪريم صلي الله عليه وسلم ارشاد فرمايو: تيس تائين ڪوبه ماڻهو مومن ناهي جيسين اٿون (رسول عربي) ان کي سندس جان ۽ مال ۽ اولاد ۽ پيءُ ماءُ ۽ سڀني ماڻهن کان وڌيڪ محبوب ناهيان (از بخاري شريف) ۽ مقدمه دلائل الخيرات ۾ هي حديث موجود آهي. وفي حديث عمر انت احب الي يا رسول الله من كل شيء الا نفسي التي

بين جنبي فقال له عليه الصلوة والسلام لا تكون مؤمناً حتي  
 اكون احب اليك من نفسك فقال عمر والذي انزل عليك الكتاب  
 لانت احب الي من نفسي التي بين جنبي فقال رسول الله صلي الله  
 عليه وسلم الآن يا عمر تم ايمانك (ترجمه) ۽ حضرت عمر جي  
 هڪ حديث ۾ ائين به آهي ته حضرت عمر رضي الله عنه عرض  
 ڪيو، يا رسول الله! توهان مون کي منهنجي جان کان علاوه، باقي  
 ٻين سڀني شين کان وڌيڪ محبوب آهيو. پاڻ ڪريمن عليه  
 الصلوة والسلام فرمايو تيسين ڪوبه ماڻهو مؤمن ناهي جيسين  
 آئون (رسول عربي) ان کي سندس جان کان وڌيڪ محبوب ناهيان.  
 پوءِ امير عمر عرض ڪيو مون کي قسم آهي ان رب العالمين جو  
 جنهن توهان تي قرآن ڪريم نازل ڪيو آهي ته هينئر توهان مون  
 کي پنهنجي جان کان به وڌيڪ محبوب آهيو. رسول عربي صلي  
 الله عليه وسلم ارشاد فرمايو، اي عمر هينئر تنهنجو ايمان مڪمل  
 ٿيو (حديث شريف ختم ٿي) مطلب ته حقوق الله ۽ حقوق العباد  
 ادا ڪرڻ سان نه بلڪ ايمان مڪمل تڏهن ٿيندو جڏهن رسول صلي  
 الله عليه وسلم جن سان پنهنجي جال مال ۽ هر شيءِ کان زياده  
 محبت هجي.

منهنجي دعا آهي ته ڪتاب جو مؤلف ڪتاب جي مترجم  
 ۽ سڀني مسلمانن جي الله جي رسول سان اها محبت جي نسبت  
 قائم ۽ دائر رهي - آمين ثم آمين بجاه سيد المرسلين صلي الله  
 عليه وسلم.

راقر الحروف:

عبدالله الوحيد سرهندي عفي عنه

از: ٽنڊه سائينداد

۲۹ - ۱۲ - ۹۵

بِسْمِ اللّٰهِ الرَّحْمٰنِ الرَّحِیْمِ  
نَحْمَدُهٗ وَنُصَلِّیْ وَنُسَلِّمُ عَلٰی رَسُوْلِهِ الْکَرِیْمِ

نسبت هڪ عظيم حقيقت آهي اعليٰ نسبتن جي ڪري گهٽ قيمت واريون شيون قيمتي ٿينديون وينديون آهن- نسبتن اسان کي ٺاهيو آهي- نسبتن اسان کي سنواريو آهي- نسبتن جي ڪري اسان جي انفراديت قائم آهي. اهي نه هجن ته اسين نه هجون، اسان جي معاشري جي بيهڪ به نسبتن تي آهي مذهب ۽ ملڪز جي نسبت جي ڪري قومون سڃاتيون وڃن ٿيون ۽ قومن جي نسبت سان فرد سڃاتا وڃن ٿا، انهن نسبتن جي ڪري سڳاوتيون ۽ رشتيداريون قائم آهن. هر سڳ جي نسبت جي ڪري ان جي عزت ۽ احترام يا ان تي شفقت ۽ مهرباني ڪئي ويندي آهي. قومن، خاندانن ۽ سڳن جو ٺهڻ انهيءَ نسبت جي ڪري ئي آهي. نسبت هڪ مضبوط ايڪو ۽ مضبوط بنياد آهي. اسلامي معاشري جو ٺهڻ ۽ سندس قائم رهڻ به نسبتن جي پوٺواري تي آهي. ان ڪري ئي الله سائين نبين، رسولن، وليين ۽ بزرگن جو ادب سيڪاريو آهي. انهيءَ کان سواءِ مستحڪم معاشري جو قيام ممڪن ڪونهي، رب پاڪ حضور انور صلي الله عليه وسلم سان نسبت رکڻ واري شهر مڪي شريف جو قسم ڪنيو. غازين سان نسبت رکڻ وارن گهوڙن جو قسم ڪنيو. اهي اشارا اسان جون اکين کولڻ لاءِ ڪافي آهن.

دنيا ڏانهن نظر ڪبي ته اوهان کي عجائبات نظر ايندا. ٽٽل ڦٽل ڪرسي جنهن جو ڪو پيڇڻ وارو نه هجي، ان جي متعلق جڏهن اهو چيو وڃي ته فلاڻي بادشاه جي آهي ته سڀ ان ڏانهن ڊوڙ لڳندا آهن ۽ بي قيمت ڪرسي ناياب ٿي عجائب گهر جي زينت ٿي ويندي آهي. دنيا جي عجائب گهرن ۾ اوهان شوڪيسن ۾ سجايل قديم ڪتاب، سڪا ۽ هٿيار ڏسندا، فنون لطيفه جا نمونا، ٽٽل ڦٽل بيڪار شيون ۽ ڦاٽل پراڻا ڪپڙا به ڏسندا، انهن شين کي ڪنهن ايترو باوقار ٺاهيو؟ نسبت ۽ صرف نسبت. قديم

زمانن سان نسبت، قديم ملڪن سان نسبت، قديم بادشاهن سان نسبت، قديم تهذيبن سان نسبت، قديم شخصيتن سان نسبت، اهي نسبتون نه هجن ها ته انهن ناياب شين جي ڪابه قيمت نه هجي ها.

پراڻن آثارن تي نظر وجهي ته ويرانن جي تلاش ۾ عقلمند ڊوڙندا نظر ايندا، سڄو عالم انهن جي حفاظت پيو ڪندو، اڪيون ان ويران جاءِ ڏانهن ڇو گهمي ويون؟ نسبت ئي آهي جنهن سڄي دنيا کي ان ويرانن جو عاشق بنائي رکيو آهي. هرڪا قوم دل ۽ جان سان پنهنجي آثارن جي حفاظت ڪري ٿي. اها ڪنهن به قيمت تي پنهنجي آثارن تان دستبردار نه ٿي سگهي. اها فرد جي دل ۾ پنهنجن بزرگن جي عظمت ۽ پنهنجن آثارن جي عظمت جو نقش ويهاريندي آهي. ڪابه قوم اهڙي نه ڏني سين جيڪا پنهنجن بزرگن کي ذليل ۽ بي عزت ڪري ۽ پنهنجين نشانين کي ختم ڪري يا پيرن ۾ لتاڙي. غالباً انهيءَ جذبي تحت سعودي عرب جي حڪومت سن ۱۳۹۶ھ / سن ۱۹۷۶ع ۾ هڪ شاهي فرمان (نمبر ۴۶) جي تحت ادارة الآثار قائم ڪيو ۽ ۲۱ صفر سن ۱۳۹۸ھ / ۱۹۷۷ع ۾ ڪابينه جي ميٽنگ جي قرارداد نمبر ۲۳۵ جي مطابق هڪ اعليٰ سطح جي ڪميٽي جوڙي وئي. ۴۰ هو قدم ساراهه جوڳو آهي. غالباً انهيءَ قانون جي تحت يهودين جي پراڻن آثارن ۽ العلاء ۾ قوم ثمود جي آثارن کي محفوظ ڪيو ويو آهي. جن تي خدا جو قهر نازل هجي، انهن کان وڌيڪ محبوبن جا آثار حفاظت جا مستحق آهن، حرمين شريفين جو عالم اهو آهي ته:

چپے چپے پہ ہیں بان گوہریکنا نہ خاک

اميد ڪئي ٿي وڃي ته جيڪي باقي بچيل نشانينون رهيل آهن انهن کي محفوظ ڪيو ويندو ۽ جيڪي مٽائي ڇڏيون ويون آهن انهن کي تلاش ڪري زنده ڪيو ويندو. اقبال سچ چيو هو ته:  
ضبط کن تاريخ را پاينده شو : از نفس هائے رميده زنده شو

سردار ڪريمن صلي الله عليه وسلم قبرن جي زيارت جو حڪم انهيءَ ڪري ڏنو آهي ته مرحومين سان نسبت قائم رهي ۽ انهن لاءِ خير جون دعائون ٿينديون رهن. پاڻ سڳورا صلي الله عليه وسلم به قبرن جي زيارت لاءِ تشریف فرما ٿيندا رهندا هئا. مغفرت جون دعائون ۽ ايصال ثواب ڪندا رهندا هئا. پاڻ سردار ڪريمن صلي الله عليه وسلم کي رب سائين حڪم ڏنو ته صحابه ڪرام لاءِ دعا فرمائين، اوهان جي دعا سان انهن کي سکون ٿو ملي، ڪنهن لاءِ دعا به ان سان نسبت جو اظهار آهي، دعا قبول ڪرڻ وارو ته الله آهي. سندس وسيلي جي حاجت ته نه هئي، جيڪو به صحابي دعا ڪري ها قبول ڪئي وڃي ها، پر نه! پاڻ سردار ڪريمن صلي الله عليه وسلم جي شان محبوبيت ڏيکارڻي هئي ۽ کين چيو ويو ته اوهان دعا ڪريو. غور فرمايو ۽ چڱيءَ طرح غور فرمايو: حضور انور صلي الله عليه وسلم جن پنهنجي قبر شريف جي زيارت جو حڪم ڏنو ڇو ته قبر کي سندن جسم مبارڪ سان نسبت آهي. رب پاڪ قبر جو ذڪر بار بار قرآن پاڪ ۾ ڪيو ته هر انسان کي قبر سان سندس جسم جي نسبت آهي، دين جي بزرگن جا مقبرا تبليغ اسلام جا عظيم هنڌ رهيا آهن. روس ۾ ڪيترائي سال اسلام تي پابندي رهي. ظلم ۽ ڏاڍي جي انهي دور ۾ انهن ئي تبليغي مرڪزن سان مسلمانن جي وابستگي انهن کي زندهه رکيو. سالن بعد جڏهن روس جو اشتراڪي نظام ڪوريٽريءَ جي چار وانگر ٿي پيو ته مسلمان پنهنجي ايمان جي گرمي، فڪر ۽ نظر سان وري اڀريا، جنهن طريقي سان انهن کي چيپاٽيو ويو هو، جنهن جي پوئواري ڪرڻ سان ئي ايمان جي گرمي باقي رهي، جنهن سڄي دنيا کي حيران ڪري ڇڏيو آهي. حضور انور صلي الله عليه وسلم جن بيت الله ۾ تصويرن ۽ بتن کي ڏاهيو پر بيت الله شريف کي هٿ ڪونه لڳايو، ٻي طرف مسجد ضرار کي ٽوڙڻ جو حڪم ڏنو. پاڻ ڪريمن صلي الله عليه وسلم جي انهيءَ عمل سان اسان کي اهو اصول ٿو ملي ته جنهن شئي جو بنياد خير تي هجي انهيءَ کي بدلي جو مرڪز ناهيو.

ويو هجي ته اتان بدي دور ڪئي وڃي پر خير کي نه مٽايو وڃي ۽ جنهن شي جو بنياد آهي ئي شر تي ۽ ظاهراً اهو خير جي ڪمن جو مرڪز هجي انهي کي ڊاهي برابر ڪيو وڃي. قرآن پاڪ ۾ غير الله جي عبادت جو انڪار فرمايل آهي<sup>۱۴</sup> پر هر نسبت جي نفي نه ڪيل آهي، نبي اڪرم صلي الله عليه وسلم جي اطاعت جو حڪم ڏنو ويو<sup>۱۵</sup>. پيو ته نهيو پر آدم عليه السلام جي اڳيان فرشتن کي جهڪڻ جو حڪم ڏنو ويو<sup>۱۶</sup> پٽ کي پيءُ اڳيان جهڪڻ جو حڪم ڏنو ويو<sup>۱۷</sup> محڪوم کي حاڪم جي اطاعت جو حڪم ڏنو ويو<sup>۱۸</sup> اهو ڪو ڪفر ۽ شرڪ ڪونهي ڇو ته جنهن نسبت سان جهڪايو ويو يا مطيع ڪيو ويو اها پاڻهي ۽ خالق جي نسبت ڪانهي. انهي ڳالهه کي ذهن ۾ رکڻ گهرجي.

رب پاڪ قرآن پاڪ ۾ فرمايو: **يَا أَيُّهَا النَّفْسُ الْمُطْمَئِنَّةُ** (سورة فجر: ۲۷ - ۳۰) اي اطمينان واري جان! تون پنهنجي رب ڏانهن واپس ٿي. ائين ته هو توکان راضي ٿي ۽ تون هن کان راضي پوءِ منجهن خاص بندين ۾ داخل ٿي ۽ جنت ۾ اچ. الله تعاليٰ انهيءَ جان کي مخاطب ٿي فرمايو جيڪا خوشي، غمي، ڏک سک انعام ۽ ايلام جي عارضي ڪيفيتن مان گذري مستقل ۽ دائمي سکون ۽ اطمينان جي بلندين تائين پهچي چڪي آهي، پوءِ انهيءَ جان کي فرمايائين ته پنهنجي رب جي طرف واپس اچ، تون هن کان راضي ۽ هو توکان راضي. منهنجن پاڻهن ۾ شامل ٿي وڃ، منهنجي جنت ۾ داخل ٿي وڃ. سڀني کي انهيءَ ڏانهن واپس موٽڻو آهي ۽ سڀ انهيءَ جا بندا آهن ۽ سڀ انهيءَ جون جنتون آهن، پر جنهن کي اهو ڪريم پاڻ وٽ سڏائي، جنهن کي اهو رحيم پنهنجو ٺاهي انهيءَ جي ڳالهه ٿي پي آهي. جنهن کي هو پنهنجي جنت ۾ داخل ڪري، انهيءَ جنت جو پيو ٿي عالم آهي، سڀ بهارون نسبت جون ٿي آهن. قرآن پاڪ جڏهن اسين ڪوليون ٿا ۽ سورة فاتحه پڙهون ٿا ته نسبت جا راز ڪلندا ويندا آهن، رب سائين پنهنجن پيارن جي قدمن جي نقش کي ٿي سڌو رستو قرار ڏنو آهي ۽ اسان کي انهي رستي جي دڳ لڳائي

اسان کي انهن جي دامن سان وابسته ڪري ڇڏيو.

رب پاڪ اسان کي وري وري نسبتن ڏانهن ڏيان چڪايو آهي، رمضان شريف جي هڪ امتيازي حيثيت اها ٻڌائي وئي ته انهي ۾ قرآن پاڪ نازل ٿيو. انهيءَ کي قرآن جي نازل ٿيڻ سان نسبت آهي، انهيءَ نسبت جي ڪري حضور اڪرم صلي الله عليه وسلم رمضان شريف کي شاد ۽ آباد ڪيو. ۽ اهو ٻڌايو ته جنهن مهيني ۾ ڪا خاص نعمت نازل ٿي هجي ان ۾ ان جو ذڪر ڪرڻ گهرجي. قرآن شريف کي اهو امتياز حاصل آهي ته اهو شب قدر ۾ نازل ڪيو ويو. يعني قرآن شريف کي شب قدر ڏانهن خاص نسبت آهي. صراط مستقيم جي نشاني اها ٻڌائي وئي ته انهي کي الله جي محبوب ٻانهن جي مبارڪ قدمن سان نسبت آهي. چاه زمزم کي حضرت اسماعيل سان نسبت آهي، انهيءَ نسبت هن کي ايترو محترم ناهي ڇڏيو آهي جو هر ڪو طواف ڪرڻ وارو پنهنجي اڃ انهيءَ مان پيو وسائي. هر ڪو پيو پاڻي کڻي، هڪ دنيا پئي پنهنجي اڃ وسائي، صديون گذري ويون. عمرون گذري ويون. زمزم جي تلاش ۾ سڀني کي انهيءَ نسبت جي تلاش آهي نه ته پاڻي ته هر جاءِ تي ملي ٿو وڃي پر پاڻي پاڻي برابر ڪونهي. نسبتن سان هيٺ ڪريل مٿي ٿا ٿين. ازواج مطهرات به ظاهراً عورتون ئي هيون پر پاڻ سڳورن صلي الله عليه وسلم جي نسبت انهن کي ڇا مان ڇا ناهي ڇڏيو. قرآن شريف انهيءَ نسبت جي راز تان ڀرڻو ڪڍندي فرمايو: اي نبيءَ جون بيبيون! اوهان مان ڪابه بين (عام) زالن وانگر نه آهي. مجاهدين سان نسبت جي ڪري ئي انهن جي زالن جي احترام جي هدايت ڪئي وئي (ابوداؤد جلد ۲ صفحه ۲۷۴) پاڻ سڳورن انهن طرفن جو به ادب سڪاريو جيڪي محترم ۽ معزز شين ڏانهن هجن. انهي ڪري بيت الله شريف جي طرف ڏانهن ٿڪ اچائڻ جي منع فرمائي اٿن. هڪ ضحائي بيت الله جي ڏس جي طرف ٿڪ اچائي ته پاڻ ڪريمن حڪم ڏنو ته آئنده هن کي ڪڏهن به امام نه ٺاهيو وڃي ۽ هو ڪڏهن به امامت ڪري نه سگهيو. اوهان ڏسو ته پاڻ سڳورن ﷺ بيت الله شريف جي

نسبت رکڻ واري ڏس جو ڪيترو نه احترام ڪيو اٿن!  
 عرض ڪري چڪا آهيون ته عالي نسبت جي ڪري گهٽ  
 بلند ٿا ٿين. قرآن حڪيم، احاديث شريف ۽ ڪتب شرعيه وغيره  
 مان چند مثال ملاحظه ڪندا:

① مني جي ڪهڙي حقيقت آهي پر اهائي مني جڏهن حضرت  
 جبرئيل عليه السلام جي گهوڙن جي سنبن سان ٿي لڳي ته تريباق  
 ۽ اڪسير ٿيو وڃي، جنهن بيجان شي ۾ وجهجي ته ان کي زنده  
 ڪري ڇڏي ۲۱

② حضرت موسيٰ ۽ حضرت هارون عليهما السلام جي استعمال  
 جون شيون هڪ ڪاٺي جي پيٽي ۾ رکيون ويون جنهن کي فرشتن  
 کنيو ۽ جنهن جو شان اهو ٻڌايو ويو ته ميدان جنگ ۾ بني اسرائيل  
 هن کي پنهنجي اڳيان اڳيان رکندا هئا ته انهيءَ جي برڪت سان  
 ڪاميابي ۽ ڪامراني حاصل ٿيندي هئي.

③ حضرت يوسف عليه السلام جي جسم مبارڪ ڇهڻ واري  
 قميص جو شان اهو هو ته جڏهن حضرت يعقوب عليه السلام جي  
 منهن مبارڪ تي وڌي وئي ته بي نور اکين ۾ فوراً نور (روشني)  
 اچي وئي ۲۵

④ اهو ته نبين جو شان هو. حضرت صالح عليه السلام جي انڙي  
 جو اهو شان هو ته انهيءَ کي الله تعاليٰ ناقة الله (الله جي انڙي)  
 چيو ۽ انهي کي ايذا ڏيڻ واري قوم ٿمود کي تباه ۽ برباد ڪري  
 ڇڏيو ويو. قوم کي هدايت ڪئي وئي ته ”۽ انهيءَ کي برائي سان  
 هٿ نه لڳايو ورنه اوهان تي دردناڪ عذاب ايندو“ ۽ ”انهيءَ کي  
 خراب طرح سان هٿ نه لڳايو ورنه اوهان تي دردناڪ عذاب  
 ايندو.“ (۳۱) ۽ انهيءَ کي خراب طرح سان هٿ نه لڳايو نه ته  
 اوهان کي ويجهو عذاب پهچندو“ (۳۲) ان مان معلوم ٿو ٿئي ته  
 جن افراد يا شين کي الله تعاليٰ پنهنجي خاص نسبت سان نوازيو  
 انهن کي بري نيت سان هٿ لڳائڻ به عذاب الهي کي دعوت ڏيڻ  
 آهي. انهن جي شان ۾ گستاخي ڪرڻ ۽ انهن جي جناب ۾ بي  
 ادبي ڪرڻ ته پري جي ڳالهه آهي. جڏهن الله تعاليٰ جي ويجهو

حضرت صالح عليه السلام جي انڙي (ناقة الله) جو اهو ادب هجي ته رسول الله (صلي الله عليه وسلم) بيت الله ۽ ڪتاب الله جو ڪيترو نه احترام هوندو. الله سائين ڪنهن ڪنهن کي نه پنهنجو ٺاهيو، غور ڪندا وڃو ۽ ادب ڪندا وڃو. ايام الله، شعائر الله، آلاء الله، آيات الله، حرمت الله، اولياء الله وغيره وغيره صرف هڪ انهيءَ ڳالهه تي غور فرمايو ته جنهن کي رب پاڪ پنهنجو رسول ۽ محبوب ٺاهيو، انهيءَ نسبت هن کي ايترو ته بلند ڪري ڇڏيو ته انهي جي حضور وڏي واڪي ڳالهائڻ وارن جا نيڪ عمل برباد ٿي رهيا آهن. ان جي محفل مان اجازت کان سواءِ وڃڻ وارن کي عذاب الهي جي بري خبر ٻڌائي پئي وڃي. سندس حضور ۾ گستاخي ڪرڻ وارن جي عزت مٽي ۽ ملائي پئي وڃي. جنهن ذات کي جنهن ڪتاب کي، جنهن گهر کي جنهن ڏينهن کي، جنهن نشان کي، جنهن عزت واري شي کي، الله سائين سان نسبت آهي اسان کي انهن سڀني شين جو ادب ۽ احترام ڪرڻ گهرجي. اسان کي سڀني جو ادب ڪرڻو آهي. الله جو اهوئي حڪم آهي. الله جي رسول جي اها ئي سنت آهي. صحابن جو اهوئي عمل آهي. انهن شين تان توجه ڪڻڻ الله تان توجه ڪڻڻ آهي.

⑤ ڳالهه مان ڳالهه نڪرندي ويندي آهي. حضرت صالح عليه السلام جي انڙي جي ڳالهه ٿي رهي هئي. انڙي ته انڙي ئي آهي. ڪتاب به الله جي محبوبن جا محافظ ۽ دربان ٿي وڃن ته محترم ٿي ويندا آهن. قرآن ڪريم ۾ اصحاب ڪهف ۽ انهن جي ڪٿي جو واقعو اسان جي اکين کولڻ لاءِ ڪافي آهي. اصحاب ڪهف کي الله پنهنجي عجيب نشاني قرار ڏنو ۽ انهن جي ڪٿي جو هن پياري انداز ۾ ذڪر فرمايو "۽ انهن جو ڪتو پنهنجون ٻانهون پڪيڙي غار جي منهن وٽ ويٺو هو." ان زماني جي ماڻهن الله جي محبوب اصحاب ڪهف سان گڏوگڏ انهن جي ڪٿي جو ذڪر ضرور ڪيو آهي. انهن ماڻهن غار جي ٻاهران يادگار عمارت ۽ مسجد به ٺاهڻ ٿي گهري چو ته انهيءَ زمين کي الله جي پيارن سان نسبت هئي، حضور انور صلي الله عليه وسلم مڪي شريف ۾

تبوك کان مدينی ویندي وقت جتي جتي ترسیا هئا اتي مسجدون  
 ناهيون ويون، بلڪ جنهن هنڌ به پاڻ ٽڪيا اتي به مسجد ناهي  
 وئي. (مدراج النبوة جلد ۲ صفحہ ۵۹۵) مسجد نبوي سان  
 لڳولڳ ئي ازواج مطهرات جا حجرا هئا. اهي مقدس جايون آڃ  
 مسجد نبوي ۾ شامل ٿي چڪيون آهن. مسجد نبوي شريف جي  
 اولهه ۽ ڏکڻ اولهه پاسي جتي جتي حضرت صديق اکبر، حضرت  
 عمر فاروق، حضرت عثمان غني، حضرت علي، حضرت بلال  
 حبشي رضي الله تعالى عنهم جا گهر هئا اتي آڃ به مسجدون  
 ٺهيل آهن.

جيڪو الله جو ٿي ٿو وڃي اهو الله جي نشاني ٿي وڃي ٿو  
 ۽ جيڪو ان جي دامن سان وابسته ٿي ٿو اهو به الله جو مذڪور  
 ٿي وڃي ٿو. انهيءَ کتي محبوبن جي دامن سان وابسته ٿي اهو  
 سبق سيکاريو جيڪو اسان کي نٿو اچي. الله سائين پنهنجي  
 ڪرم ۽ پاڇه سان جانورن کي انسان جو استاد ناهيو. جڏهن  
 قابيل پنهنجي پاڻ هابيل کي قتل ڪيو ته دفن ڪرڻ جو طريقو  
 ڪانگ ٻڌايو. قابيل افسوس وچان هٿ مليندي چيو ته ”هائي  
 خرابي آءُ انهيءَ ڪانگ جهڙو به ٿي نه سگهيسن“<sup>۴۹</sup> اصحاب ڪهف  
 جي کتي کي ڏسندي اسين اهو چوندا سين. ”افسوس اسين انهيءَ  
 کتي جهڙا به ٿي نه سگهياسين“

⑥ نسبتن سان ڏينهن به محترم ٿي وڃن ٿا. رب پاڪ حضرت  
 يحييٰ عليه السلام جي ڄم جي ڏينهن ۽ لاڏاڻي جي ڏينهن جو  
 بطور خاص ذڪر فرمايو آهي. اهڙي طرح حضرت عيسيٰ عليه  
 السلام پنهنجي ڄم ۽ لاڏاڻي جي ڏينهن جو انهيءَ وقت ذڪر  
 فرمائي دنيا کي حيران ڪري ڇڏيو جڏهن پاڻ اڃان ڪير پياڪ  
 معصوم ٻار هئا ۵

⑦ اهي ته الله تعاليٰ جي محبوبن جي اچڻ جا ڏينهن هئا، جڏهن  
 ڪا محبوب شيءِ عطا فرمائي وڃي ته انهيءَ شيءِ جي نسبت جي  
 ڪري اهو ڏينهن به محترم ۽ خوشي جو ڏينهن ٿيو وڃي، حضرت  
 عيسيٰ عليه السلام الله تعاليٰ کان ماني سان پريل ٿاڻهن لاءِ

دعا فرمائي ته مانيءَ سان ڀريل فٽالھ عطا ٿيڻ ته جيئن "اسان جي اڳ وارن ۽ پوءِ وارن لاءِ اهو ڏينهن عيد جو ٿي وڃي" <sup>۵۲</sup> حقيقت اها آهي ته خوشي ۽ غميءَ جا يادگار ڏينهن ملهائڻ، انسان جي فطرت ۾ آهي. انهيءَ ۾ تڪلف کي دخل ڪونهي، انهيءَ جو تعلق جذبات ۽ احساسات سان آهي. هر قوم ۾ خوشي ۽ غميءَ جا ڏهاڙا هوندا آهن. ظهور اسلام کان اڳ ماڻهون مناسڪ حج ادا ڪرڻ کان پوءِ پنهنجن ابن ڏاڏن جو ذڪر ڪندا هئا ۽ اهو يادگار ڏينهن ملهائيندا هئا. الله تعاليٰ فرمايو ته اهڙي طرح الله جو به ذڪر ڪريو بلڪ انهي کان به وڌيڪ ڪريو (۵۳)

⑧ غور فرمايو ته بيت الله پهرين حضرت آدم عليه السلام تعمير ڪيو، پوءِ حضرت ابراهيم عليه السلام ٺاهيو. <sup>۵۴</sup> اها ان جي نشاني آهي. الله سائين ان کي پنهنجو گهر سڏيو، ادب وارو گهر ٺاهيو ۽ ان جا درجا مٿي کان مٿانهان ٿيندا ويا.

⑨ حضرت ابراهيم عليه السلام جنهن پٿر تي بيهي بيت الله شريف جوڙڻ فرمايو، سندس قدم مبارڪ جي نسبت اهو پٿر ايترو محترم ٿي ويو جو بيت الله جي سامهون رکيو ويو ۽ حڪم ڏنو ويو ته انهيءَ کي نماز جي جڳهه ٺاهيو وڃي. <sup>۵۶</sup> رب پاڪ انهيءَ کي پنهنجين کليل نشانين مان هڪ نشاني قرار ڏنو. <sup>۵۷</sup> الله اڪبر نسبت پٿر کي ڪيترو نه مٿاهون ڪري ڇڏيو، انهي مان معلوم ٿيو ته الله جا محبوب ٻانهن جنهن هنڌ بيهن ٿا يا ويهن ٿا اها جاءِ مقدس ۽ تبرڪ واري ٿي وڃي ٿي ۽ يادگار ٿيو وڃي.

⑩ صفا ۽ مروه جي جبلن جي وچ ۾ حضرت هاجر عليه السلام ڊوڙي هئي. سندن مبارڪ پيرن جي برڪت سان انهن جبلن جي وچ واري زمين اهڙي برڪت پري ٿي وئي جو بيت الله شريف جو طواف ڪرڻ وارا ان جو به طواف ڪرڻ لڳا. <sup>۵۸</sup> ان نسبت جي ڪري الله تعاليٰ به ان کي پنهنجيون نشانينون قرار ڏنيون. <sup>۵۹</sup> حالاتڪ اهي صرف حضرت هاجر عليه السلام جون نشانينون آهن. معلوم ٿيو ته الله جا محبوب ٻانهن جن وائن تان گذري وڃن

ٿا، اهي واٽون ۽ رستا به مقدس ۽ متبرڪ ٿي وڃن ٿا.

(۱۱) منيٰ ۾ حضرت ابراهيم عليه السلام ڪڪريون هيون. پاڻ قرباني به پيش ڪئي هئائون. سندس نسبت جي ڪري اهي اداٽون اهڙيون پياريون معلوم ٿي ويون جو حج لاءِ اچڻ واري هر شخص تي اهو واجب ڪيو ويو ته ڪڪريون هڻي ۽ قرباني ڪري.

(۱۲) قبلي جي ڏس ۾ به اهائي نسبت نظر اچي رهي آهي. جڏهن حضرت ابراهيم عليه السلام ڪعبي جا بنياد کڻي رهيو هو ته نسبت جي انهيءَ راز کي عالم آشڪار ڪري رهيو هو: "الله تعاليٰ قيد مڪان ۽ قيد زمان کان پاڪ آهي. خود فرمايائين: "اوپر ۽ اولهه الله جا آهن" ۽ خود فرمايائون "نه اهو اولهه جي طرف آهي نه اوپر جي طرف". اهو به چيائون ته "هر ڪنهن لاءِ توجهه جي هڪڙي طرف آهي اهو انهيءَ ڏانهن منهن ڪري ٿو." خود

فرمايائين "جنهن پاسي منهن ڪندا انهيءَ طرف وجهه الله آهي" انهي هوندي به فرمايائين ته "انسان جي عبادت لاءِ پهريون گهر مڪي ۾ ٺاهيو ويو" ۽ انهيءَ گهر کي "انسان جو مرڪز ٺاهيو ويو" چوڻا هيو ويو؟ ها اهو اچڻ وارو، اچڻ وارو هو. بيت الله کي انهيءَ جو منظور نظر ٿيو هو. ڏسڻ واريون اکيون حيران ٿيون ٿين ته ڪنهن جبلن کي موڙي بيت الله جي طرف ڪري ڇڏيو. اعلان

نبوت کان بعد اهوئي قبلو ٿيو. پر سن ۱هه ۾ هجرت کان پوءِ بيت المقدس قبلو قرار ڏنو ويو، مسجد قبا جو اهوئي قبلو ٿيو. تقريباً ۱۷- مهينن بعد نماز ۾ ئي اکيون آسمان جي طرف اٿي ويون.

دلين جو حال ڄاڻڻ واري سڃاڻي ورتو ته محبوب ڇا ٿو چاهي، فوراً ارشاد ٿيو: "اسان ڏسي رهيا آهيون؛ بار بار تنهنجو آسمان ڏانهن منهن ڪرڻ ته ضرور اسين توکي ڦيرائي ڇڏينداسين انهيءَ قبلي جي طرف جنهن ۾ تنهنجي خوشي آهي." هينئر ئي پنهنجو

منهن ڦيري ڇڏيو مسجد حرام ڏانهن ۽ اي مسلمانن! اوهان جتي به هجو پنهنجو منهن انهيءَ طرف ڪري ڇڏيو. الله اکبر! نگاهه مصطفيٰ (صلي الله عليه وسلم) بيت الله کي هميشه هميشه لاءِ بيت الله شريف کي سڄي عالم جو قبلو ٺاهي ڇڏيو. انهيءَ قبلي

کي نگاه مصطفيٰ ڏانهن خاص نسبت آهي، تنهن ڪري نه وسارڻ گهرجي. انهيءَ راز تان قرآن حڪيم ڀرڻو ڪڍندي فرمايو ته ”۽ اي محبوب! اوهان پهرين جنهن قبلي تي هئا اسان اهو انهيءَ لاءِ مقرر ڪيو هو ته ڪير رسول جي پيروي ڪري ٿو ۽ ڪير پوئين پيرين ڦري ٿو وڃي.“ الله اڪبر! قبلو بدلي ڪري اهو ڏسڻ گهريو هو ته ڪنهن جي نظر قبلي تي آهي ۽ ڪنهن جي نظر محمد مصطفيٰ (صلي الله عليه وسلم) تي آهي؟ اهوئي مسلمان ٿيو جنهن محمد مصطفيٰ (صلي الله عليه وسلم) تي نظر رکي، جنهن پاسي پاڻ مهاڙ فرمايائون اوڏانهن انهيءَ به پنهنجو منهن ڪيو.

(۱۳) نسبتن جي ڳالهه ڪيستائين ڪئي وڃي! حضور انور صلي الله عليه وسلم جن مسجد حرام، مسجد اقصيٰ ۽ مسجد نبوي شريف جي سفر لاءِ جيڪا اجازت ڏني، انهيءَ ۾ به نسبتن جا راز لڪل آهن. سڄي زمين مسجد آهي (بخاري شريف جلد ۲ صفحہ ۳۱۴) جتي ڪي نماز پڙهو، پوءِ تن مسجدن جو خاص طرف سان ذڪر ڇو ڪيو ويو؟ انهيءَ لاءِ ته تنهي مسجدن کي الله جي محبوبن، الله جي نبين ۽ الله جي رسولن سان نسبت آهي. تنهي مسجد جي زمين الله جي محبوبن جا پير چميا آهن، جيڪي محبوب هتي آرام فرمائي رهيا آهن. انهن جي نسبت جي ئي ڪري انهيءَ زمين کي اها عظمت ملي.

(۱۴) صحابه ڪرام رضي الله تعاليٰ عنهم قرآن حڪيم جا رمز شناس هئا ۽ محمد مصطفيٰ صلي الله عليه وسلم جا ادا شناس هئا. اچو ته انهن کي ڏسون، نسبت جو سبق ڪانئن سکون.

حضرت عمر رضي الله تعاليٰ عنه حجر اسود کي چمندي فرمايو رهيو آهي: ”آءُ رسول الله صلي الله عليه وسلم کي توکي چمندي نه ڏسان ها ته توکي هرگز نه چمان ها.“ انهيءَ لاءِ حجر اسود جو اهو ادب آهي ته جيڪڏهن انهيءَ سان هٿ جهي نه سگهن ته ٿي سگهي ته پنهنجن ترين کي حجر اسود جي سامهون ڪري پنهنجا هٿ ٿي چمي ڇڏجن، اهو نسبت جو ڪمال ادب آهي.

(۱۵) حضرت عروه بن مسعود ثقفي رضي الله تعاليٰ عنه جڏهن

پهرين تاجدار دو عالم صلي الله عليه وسلم جي زيارت ڪئي ته اهو ڏسي حيران ٿي ويو ته حضور انور صلي الله عليه وسلم جي وضو جي پاڻي حاصل ڪرڻ لاءِ هڪ خلقت اچي گڏ ٿي. ڪير منهن تي پيو ملي. ڪير هٿن تي ملي رهيو آهي ڪي عجيب ذوق ۽ شوق جو عالم آهي.

①۶ هڪ ڏهاڙي حضرت بلال حبشي رضي الله تعالى عنه، حضور انور صلي الله عليه وسلم جي وضو جو پاڻي هڪ ٿان ۾ کڻي ٻاهر آيو ته صحابي سڳورا پاڻي حاصل ڪرڻ لاءِ ڪوشش ڪرڻ لڳا، جنهن کي اهو پاڻ ملي ويو انهيءَ پنهنجي منهن مبارڪ تي ملي ڇڏيو. ۽ جنهن کي نه مليو ته ٻي صحابيءَ جي هٿن جي لاڙ کي ئي هٿ لاهي منهن تي مڪي ڇڏيائين. انهيءَ پاڻي کي سرڪار دو عالم صلي الله عليه وسلم جي چهري انور سان نسبت ٿي وئي ته اهو ايترو ته مقدس ٿي ويو جو صحابه ڪرام رضي الله عنهم پنهنجن پنهنجن منهن مبارڪ تي ملي رهيا هئا. سبحان الله.

①۷ حضور اڪرم صلي الله عليه وسلم منيٰ ۾ مٿي مبارڪ جا وار لهرايا. اڌ وارا مبارڪ حضرت ابو طلحه انصاري رضي الله تعالى عنه کي عطا فرمايا ويا ۽ اڌ ازواج مطهرات ۽ تمام صحابه رضي الله عنهم ۾ ورهائي ڇڏيا. هرڪنهن کي هڪ يا ٻه به مليا. حضرت خالد بن وليد رضي الله تعالى عنه پيشانيءَ مبارڪ جا وار مبارڪ گهريا، عطا ڪيا ويا. اهي وار مبارڪ برڪت لاءِ پاڻ پنهنجي ٽوپي ۾ رکي ڇڏيائون ۽ انهن جي برڪت سان هر مهم ۾ فتح و نصرت سندس قدم چمڪيا. ازواج مطهرات کي جيڪي وار مبارڪ ڏنا هئا ٿيون. ان مان حضرت ام سلمه رضي الله تعالى عنها کي عطا ڪيل وار مبارڪ اڄ به روهڙي (سنڌ، پاڪستان) ۾ هڪ عظيم الشان عمارت ۾ محفوظ آهن، جنهن جي ديوار تي وار مبارڪ جي تاريخ لکيل آهي.

①۸ حضرت انس رضي الله تعالى عنه فرمائين ٿا ته هڪ شخص پاڻ ڪريمن جي مٿي مبارڪ جا وارا لاهي رهيو هو. صحابه

ڪرام رضي الله عنهم گهڙو وجهي وينا هئا ۽ نٿي چاهيائون ته ڪوبه وار سندن هٿ اچڻ جي بجائي زمين تي ڪري پئي ڪور فرمايو ته وارن مبارڪ جي هي عزت ۽ احترام انهيءَ لاءِ هو ته اهي پاڻ سردار ڪريمن سان نسبت رکندا هئا.

۱۹) حضرت عبیده رضي الله تعالیٰ عنه فرمائين ٿا ته ”مون وٽ سردار ڪريمن جو هڪڙو وار مبارڪ هجڻ پنهي جهانن جي نعمتن کان وڌيڪ محبوب آهي.“

۲۰) حضور معاويه رضي الله تعالیٰ عنه وصيت فرمائي ته حضور انور صلي الله عليه وسلم جا وار مبارڪ، لائلنهن مبارڪ سندس گلي، منهن ۽ سجدي جي جاين تي رکيا وڃن انهيءَ وصيت تي عمل ڪيو ويو.

۲۱) حضرت ابو محذوره رضي الله تعالیٰ عنه جي پيشاني کي سرڪار دو عالم صلي الله عليه وسلم پنهنجي هٿ مبارڪ سان چهيو ته انهن سڄي عمر پيشاني جا اهي وار مبارڪ ڪونه ڪٽايا جنهن سان هٿ مبارڪ چهيو هو. ايستائين ته اهي ايترا ته وڏي ويا جو جڏهن کوليندا هئا ته زمين سان اچي لڳندا هئا. انهن وارن کي ڇو نه ڪٽيو ويو؟ انهيءَ لاءِ ته انهن کي سرڪار دو عالم صلي الله عليه وسلم جي هٿ مبارڪ سان نسبت هئي.

۲۲) حضرت انس رضي الله تعالیٰ عنه وٽ ڪاٺي جو هڪ پيالو هو جنهن ۾ سردار ڪريمن کي پاڻي پياريندا هئا، انهيءَ ۾ لوهه جو هڪ ڪنڊو هو. جڏهن حضرت انس رضي الله تعالیٰ عنه انهيءَ ڪنڊي کي بدلائڻ گهريو ته حضرت طلحه رضي الله تعالیٰ عنه کين ائين ڪرڻ کان منع فرمايو ڇو ته انهيءَ ڪنڊي کي سردار ڪريمن پنهنجو هٿ مبارڪ لڳايو هو.

۲۳) حضرت سهل رضي الله تعالیٰ عنه جنهن پيالي ۾ حضور انور صلي الله عليه وسلم کي پاڻي پياريو، صحابه ڪرام رضي الله تعالیٰ عنهم تبرڪاً انهيءَ ۾ پاڻي پيتو ۽ انهيءَ پيالي کي انهيءَ مٿائين نسبت جي ئي ڪري حضرت عمر بن عبدالعزيز رضي الله تعالیٰ عنه پاڻ وٽ محفوظ ڪري ڇڏيو.

(۲۴) هڪ صحابي سردار ڪريمين جي چادر شريف انهي ڪري گهري ته کين انهي ۾ ڪفن ڏنو وڃي ۽ کين انهيءَ ۾ ئي ڪفن ڏنو ويو.<sup>۸۳</sup>

(۲۵) جنهن ڪٿ يا صندل تي پاڻ سردار ڪريمين وصال فرمايو انهيءَ صندل تي حضرت صديق اڪبر ۽ حضرت عمر فاروق رضي الله تعالى عنهما کي وٺي ويا، جڏهين اهو صندل يا تخت پراڻو ٿي ويو ته انهيءَ جون پراڻيون ڪاٺيون سردار ڪريمين جي نسبت جي ڪري چار هزار درهمن ۾ هڏيو ڪيون ويون.<sup>۸۴</sup> حضرت معاويه رضي الله تعالى عنه پاڻ سردار ڪريمين جي پراڻي چادر شريف ويهه هزار درهمن ۾ حاصل ڪئي.<sup>۸۵</sup> اهائي چادر شريف بعد ۾ سندن ڪفن ٿي.

(۲۶) شام جي ملڪ مان حضرت بلال حبشي رضي الله تعالى عنه جڏهن مديني شريف ۾ حاضر ٿيا ته پاڻ سردار ڪريمين جي قبر مبارڪ سان پاڪر پائي چنبري پيا ۽ زارو زار روئڻ لڳا ۽ ايترو رنا جو منهن مبارڪ مٽيءَ سان پرڃي ويو.<sup>۸۶</sup> مٽي ته مٽي ئي آهي پر اها مٽي جڏهن سردار ڪريمين جي نسبت شريف سان انهيءَ قابل ٿي وئي ته حضرت بلال حبشي رضي الله تعالى عنه جي منهن مبارڪ جو نور ٿي وئي.

(۲۷) حضرت ابن عمر رضي الله تعالى عنه جي عادت شريف هئي ته پاڻ منبر شريف تي پنهي جهانن جي سردار ڪريمين صلي الله عليه وسلم جي ويهڻ جي جاءِ کي پنهنجي هٿن سان ڇهي هٿ منهن مبارڪ تي ڦيري ڇڏيندا هئا.<sup>۸۷</sup>

حضرت امام مالڪ رضي الله تعالى عنه مديني شريف ۾ سواري استعمال نه ڪندا هئا ۽ فرمايائون. مون کي شرم ٿو اچي ته جنهن زمين تي پنهي جهانن جا سردار ڪريمين صلي الله عليه وسلم هليا هجن، تنهن کي پنهنجي جانورن جي سڀن سان لتاڙيان.<sup>۸۸</sup> الله اڪبر! صحابين ۽ تابعين جي دلين ۾ به نسبت جو اهو احترام هو. افسوس اسپن ڪٿان کان ڪٿي هليا ويا سڀن نسبتون هڪ قسم جو لنگر آهن جنهن سان اسان جي ايمان

۽ يقين جي جهازن کي ٻڌو ويندو آهي. اهي لنگر الله سائين  
 ناهيان آهن. انهن لنگرن سان الله پاڪ ٻڌو آهي. گنهگارن،  
 خطاڪارن ۽ سيه ڪارن کي حضور انور صلي الله عليه وسلم جي  
 در تي جهڪايو آهي. پنهنجي ۽ پنهنجي حبيب ڪريم صلي الله  
 عليه وسلم جي رضا ۽ خوشنودي حاصل ڪرڻ جو اهو طريقو  
 ٻڌايائون ته سڄي زندگي سچن سان گڏ رهو. صاف صاف ٻڌائي  
 ٻڌايائون: ”اي ايمان وارو! الله کان ڊڄو ۽ سچن سان گڏ رهو،  
 جيڪي سچا ڪندا رهن توهان به ڪندا رهو. پنهنجي دل ۾  
 وسوسن کي جاءِ نه ڏيو، سچن جو پلانڊ قابو ڪري جهليو تاڪ  
 سڌي رستي تي هلندا رهو، جنهن پلانڊ ڇڏي ڏنو، پلجي ويو، اها  
 ڳالهه سچي آهي ۽ الله جي ڳالهه کان سواءِ ٻي ڪنهن جي ڳالهه  
 سچي ٿي سگهي ٿي؟“ جيڪڏهن الله جي محبوبن سان نسبت آهي  
 ته هر انهيءَ شيءِ ۽ هر انهيءَ عمل سان محبت ٿيندي جنهن سان  
 محبوب کي نسبت آهي. جڏهين انصار مال و دولت جمع ڪري  
 حضور انور صلي الله عليه وسلم جي ذاتي گهرجن لاءِ پيش ڪرڻ  
 چاهيو ته پاڻ ڪريمن اهو مال و دولت واپس ڪندي فرمايو: ”آءٌ  
 انهيءَ (تبليغ رسالت ۽ ارشاد و هدايت) جي توهان کان ڪابه اجرت  
 نٿو وٺان پر قربت جي محبت. يعني جنهن کي مون سان نسبت  
 هجي انهيءَ جي محبت. غور فرمائيندا ته حضور انور صلي الله  
 عليه وسلم جا اسان تي ڪيترا نه احسان آهن، ڇا انهن احسانات  
 جي اها گهرج ڪونهي ته اسين پاڻ سردار ڪريمن صلي الله عليه  
 وسلم سان ۽ هر انهيءَ شيءِ سان محبت ڪريون جنهن سان کين  
 نسبت هجي. الله تبارڪ و تعاليٰ اسان سڀني کي صحابه ڪرام  
 رضي الله تعاليٰ عنهم جي نقش قدم تي هلائي ۽ اسلام جي  
 دشمنن جي مڪاري ۽ ٺڳي کان بچائي ۽ هر مسلمان کي اهي  
 روشن اکيون، سمجهه ڀريو عقل عطا فرمائي ته اهي پرندڙ ڏيڻ  
 کي نه وسائين پر وسامندڙ ڏيڻ کي وري روشن ڪن. گهٽ  
 اوتاهي ۾ روشني ٿئي ۽ روشني اڃان به وڌيڪ نور وانگر چمڪي.

## حوالات

- الف سورة بقره: ١٢٥ "بيان الرحمن في ترجمة القرآن" قرآن  
پاک جو سنڌي ۾ تفسيری ترجمہ از علامہ عبدالوحيد جان سرهندي
- ١ سورة مائده: ١٢ مائده: ٩٢ سورة انفال: ٢٠
- ٢ سورة نور: ٥٦، ٥٢ سورة فتح: ٩ سورة مجادلہ: ١٣ سورة اعراف: ١٥٧  
سورة تغابن: ١٢
- ٣ سورة فاتحه: ٦، ٥ سورة يونس: ٦٢
- ٤ سورة اسراء: ٢٤
- ٥ سورة بلد: ٣، ١
- ٦ سورة عاديات: ٥، ١
- ١ اپيل شيخ محمد ابراهيم (قاہرہ مصر)  
نالي ملك فهد بن عبدالعزيز  
خادم حرمين شريفين ترجمون اردو ۾ ثيل محمد عبدالكريم  
شرف قادري مطبوعه فيض الرسول، براثون شريف، شمارو مارچ،  
اپريل سنه ١٩٩٤ع صفحو نمبر ٢٥
- ٧ صحيح الباري: جلد ٢ ص ٩٥٨
- ٨ سورة توبه: ٨٤
- ٩ سورة توبه: ١٠٣
- ١٠ ابوداؤد شريف، صحيح الباري باب زيارت روضه نبي  
اكرم صلي الله عليه وسلم ج ٢ ص ٩٥٥، ٥٧
- ١١ سورة حج: ٧ سورة فاطر: ٢٢ سورة ممتحنه: ١٣  
سورة انفطار: ٤ سورة تكاثر: ٢
- ١٢ سيرت النبي: جلد ١ ص ٥٢٧، ٥٢٨
- ١٣ سورة توبه: ١٠٧، ١٠٨ سورة النساء: ٢٦
- ١٤ سورة انعام: ١٥١
- ١٥ سورة آل عمران: ٣١
- ١٦ سورة بقره: ٣٤
- ١٧ سورة اسراء: ٢٤
- ١٨ سورة نسا: ٥٩
- ١٩ سورة بقره: ١٨٥

٤١ سورة يونس: ٦٢	٢٠ مؤطا امام مالك، لاهور ص ١٢٠
٤٢ سورة حجرات: ٣، ٢	٢١ سورة قدر: ٣
٤٣ سورة نور: ٦٢	٢٢ سورة فاتحه: ٦، ٥
٤٤ سورة قلم: ١٣	٢٣ سورة احزاب: ٢٢
٤٥ سورة كهف: ٩	٢٤ (الف) مشكوة شريف ص ٦٩
٤٦ سورة كهف: ١٨	(ب) مؤطا امام مالك لاهور ص ١٨٧
٤٧ سورة كهف: ٢٢	٢٥ مشكوة شريف
٤٨ سورة مائده: ٣١	٢٦ سورة طه: ٩٦: ٨٨
٤٩ سورة مائده: ٣١	٢٧ (الف) سورة بقره: ٢٤٨
٥٠ سورة مريم: ١٥	(ب) صفوة التفسير، بيروت جز ٨ ص ٦٩
٥١ سورة مريم: ٣٣	٢٨ سورة يوسف: ٩٣
٥٢ سورة مائده: ١١٤	٢٩ سورة اعراف: ٧٣
٥٣ سورة بقره: ٢٠٠	٣٠ سورة الشعراء: ١٥٢، ١٥٤
٥٤ سورة بقره: ١٢٧	سورة اعراف: ٨٧
٥٥ سورة مائده: ٩٧	سورة هود: ٦٤، ٦٥
٥٦ سورة بقره: ١٢٥	سورة شمس: ١٢
٥٧ سورة آل عمران: ٩٧	٣١ سورة اعراف: ٧٣
٥٨ سورة بقره: ١٥٨	٣٢ سورة هود: ٦٤
٥٩ سورة بقره: ١٥٨	٣٣ سورة شمس: ١٣
٦٠ سورة صافات: ١٠٣	٣٤ سورة مائده: ٩٧
٦١ سورة بقره: ١٢٧، ١٢٨، ١٢٩	٣٥ سورة آل عمران: ٢٣
٦٢ سورة بقره: ١١٥	٣٦ سورة ابراهيم: ٥
٦٣ سورة حج: ٢٦	٣٧ سورة بقره: ١٥٨
٦٤ سورة بقره: ١٤٨	سورة مائده: ٢
٦٥ سورة بقره: ١١٥	سورة حج: ٣٤، ٣٦
٦٦ سورة آل عمران: ٩٦	٣٨ سورة اعراف: ٧٣
٦٧ سورة بقره: ١٢٥	٣٩ سورة آل عمران: ٤، ٩٨
٦٨ (الف) سورة بقره: ١٤٢، ١٤٣	٤٠ سورة حج: ٣٠
(ب) سيرت النبي جلد ١ ص ٢٠٠	
٦٩ سورة بقره: ١٤٤	
٧٠ سورة بقره: ١٤٣	

- ۷۱ صحیح الباری جلد ۲ بحوالہ بخاری شریف
- ۷۲ (الف) سورة اسراء: ۱
- (ب) بخاری شریف لاہور جلد ۲ صفحہ ۳۱۴
- ۷۳ بخاری شریف جلد ۱ ص ۶۳۱ ص ۶۳۴
- ۷۴ شبلی نعمانی: سیرت النبی، مطبوعہ اعظم گڑھ  
سن ۱۲۳۹ھ / سن ۱۹۸۸ع جلد ۱ ص ۴۱۵
- ۷۵ بخاری شریف، مسلم شریف، مشکوٰۃ شریف ص ۴۷
- ۷۶ (الف) حجة اللہ علی العالمین ص ۶۸۶ بحوالہ مستدرک  
(ب) معارج النبوة، لاہور سن ۱۹۹۱ع جلد ۳ ص ۴۷۰
- ۷۷ مسلم شریف جلد ۲ ص ۲۵۶
- ۷۸ بخاری شریف جلد ۱ ص ۲۹
- ۸۹ مرقاة شرح مشکوٰۃ جلد ۵ ص ۶۳۸
- ۸۰ شفاء شریف: جلد ۲ ص ۴۴
- ۸۱ بخاری شریف: جلد ۲ ص ۸۴۲
- ۸۲ بخاری شریف: جلد ۲ ص ۸۴۲
- ۸۳ بخاری شریف: جلد ۱۳ ص ۸۶۵
- ۸۴ ابن عماد جلد ۲ ص ۳۸۲
- ۸۵ سیرت رسول عربی ص ۶۸
- ۸۶ صحیح بخاری جلد ۲ ص ۹۵۸ بحوالہ ابن عساکر
- ۸۷ شفاء شریف: جلد ۲ ص ۴۴
- ۸۸ شفاء شریف: جلد ۲ ص ۴۴
- ۸۹ سورة نساء: ۶۴
- ۹۰ سورة توبه: ۱۱۹
- ۹۱ سورة فاتحه
- ۹۲ سورة نساء: ۸۷، ۱۱۸
- ۹۳ سورة شوری: ۲۳